

تەخەت تۇردى تەسەرلىرى

دەسلەپكى
سولخان

كەسلەر

شىنجاڭ ياشلار تەسەمۇلىرى شىياتى

تەخەت تۇردى تەسلىرى



(رومان)

شىنجاڭ ياشلار ئۆزگىرىش نەشرىياتى

图书在版编目 CIP 数据

被遗忘的人们：维吾尔文/艾海提·吐尔迪著．—乌鲁木齐：新疆青少年出版社，2009.3

（艾海提·吐尔迪作品集）

ISBN 978-7-5371-6502-0

I . 被… II . 艾… III . 长篇小说—中国—当代—维吾尔语（中国少数民族语言） IV . I247.5

中国版本图书馆 CIP 数据核字（2009）第 023346 号

责任编辑：阿布里克木·艾山

责任校对：迪力亚尔·吐尔逊

封面设计：阿里甫·夏

艾海提·吐尔迪作品集
被遗忘的人们（维吾尔文）
（长篇小说）

艾海提·吐尔迪 著

新疆青少年出版社出版
（乌鲁木齐市胜利路二巷1号 邮编：830049）
新疆新华书店发行 新疆新华印刷厂印刷
850×1168毫米 32开本 13.125印张
2009年3月第1版 2009年3月第1次印刷
印数：1-4000

ISBN 978-7-5371-6502-0 定价：26.00元

如有印刷装订问题请直接同出版社调换

مەسئۇل مۇھەررىرى: ئابلىكىم ھەسەن
مەسئۇل كوررېكتورى: دىليار تۇرسۇن
مۇقاۋىنى لايىھىلىگۈچى: غالىب شاھ

ئەخەت تۇردى ئەسەرلىرى
ئۇنتۇلغان كىشىلەر
(رومان)

ئاپتورى : ئەخەت تۇردى

*

شىنجاڭ ياشلار - ئۆسمۈرلەر نەشرىياتى نەشر قىلدى
(ئۈرۈمچى شەھىرى غالىبىيەت يولى 2 - كوچا 1 - قورۇ، پ: 830049)

شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا باسما زاۋۇتىدا بېسىلدى

ئۆلچىمى: 1168×850م م، 32 كەسلەم، باسما تاۋنىقى: 13.125

2009 - يىل 3 - ئاي 1 - نەشرى

2009 - يىل 3 - ئاي 1 - بېسىلىشى

ISBN978-7-5371-6502-0

سانى: 4000 - 1

باھاسى: 26.00 يۈەن

بېسىلىشتا، تۈپلەشتە خاتلىق بولسا نەشرىياتىمىزغا ئەۋەتىڭ، تېگىشىپ بېرىمىز

نەشرىياتتىن

ئەخەت تۇردى — دەۋرىمىزدىكى ئۇيغۇر پروژېلىقنىڭ تەرەققىياتىغا ، گۈللەپ ياشىناش ۋەزىيىتىگە مۇھىم تۆھپە قوشقان ۋەكىللىك خاراكتېردىكى داڭلىق يازغۇچىلىرىمىزنىڭ بىرى . ئۇ ئۆزىنىڭ 50 يىللىق ئەدەبىي ئىجادىيەت ھاياتىدا پروژېلىقنىڭ ھېكايە ، پوۋېست ، رومان قاتارلىق ھەممە ساھەسىدە قەلەم تەۋرەتتى ، ھەممە ساھەسىدە بىر تۈركۈم نادىر ئەسەرلەرنى يارىتىپ ، ئوقۇرمەنلەر قەلبىدە ۋە ئەدەبىيات ساھەسىدە خېلى زور تەسىر قوزغىدى .

يازغۇچى 1940 - يىل 11 - ئاينىڭ 20 - كۈنى قەشقەر شەھرىدە تۇغۇلغان . 1949 - يىلىدىن 1959 - يىلىغىچە باشلانغۇچ ، ئوتتۇرا مەكتەپلەردە ئوقۇغان . 1959 - يىلى شىنجاڭ ئۇنىۋېرسىتېتىنىڭ تىل - ئەدەبىيات فاكولتېتىغا ئوقۇشقا كىرگەن . 1964 - يىلى 8 - ئايدا ئوقۇش پۈتتۈرگەندىن كېيىن ئاپتونوم رايونلۇق ئەدەبىيات - سەنئەتچىلەر بىرلەشمىسىگە تەقسىم قىلىنىپ ، «تارىم» ژۇرنىلى تەھرىر بۆلۈمىدە مۇھەررىر بولۇپ ئىشلىگەن ، كېيىن ژۇرنالنىڭ مۇئاۋىن باش مۇھەررىرى بولغان . 1989 - يىلى 1 - ئايدىن باشلاپ كەسپىي يازغۇچىلىققا تەكلىپ قىلىنىپ ، 2000 - يىلى 12 - ئايدا دەم ئېلىشقا چىققۇچە شىنجاڭ يازغۇچىلار جەمئىيىتىنىڭ كەسپىي يازغۇچىسى بولغان . ئۇ ھازىر جۇڭگو يازغۇچىلار جەمئىيىتىنىڭ ئەزاسى ، جۇڭگو ئاز سانلىق مىللەت يازغۇچىلار ئىلمىي جەمئىيىتىنىڭ ھەيئەت ئەزاسى ، مەملىكەتلىك ئۇيغۇر كلاسسىك ئەدەبىياتى ۋە مۇقام ئىلمىي جەمئىيىتىنىڭ دائىمىي ھەيئەت ئەزاسى ، دۆلەتلىك

بىرىنچى دەرىجىلىك يازغۇچى ، شىنجاڭ پېداگوگىكا ئۇنىۋېرسىتېتى فېلولوگىيە ئىنستىتۇتىنىڭ پەخرىي پروفېسسورى .
ئەخمەت تۇردىنىڭ ئەدەبىي ئىجادىيەت ھاياتى 1958 - يىلى «تارىم» ژۇرنىلىدا ئېلان قىلىنغان «گۈرۈچ» ناملىق ھېكايىسى بىلەن باشلانغان . شۇنىڭدىن تارتىپ 1960 - يىللارنىڭ ئوتتۇرىدا - لىرىيىچە بولغان ئارىلىقتا ئۇ «ھاياتنىڭ باشلىنىشى» ، «دەشتكە باھار كەلدى» ، «كۈرەش داۋام قىلدۇ» ، «ئازاد زامانەمدىن ئايلىناي» ، «بىزنىڭ ئەۋلاد» قاتارلىق بىر قىسىم ھېكايىلەرنى يېزىپ ، شۇ دەۋر رېئالىزمىنى خېلى جانلىق ئەكس ئەتتۈرگەن ھەم كۆزگە كۆرۈنۈشكە باشلىغان . 1970 - يىللارنىڭ ئاخىرلىرىدىن باشلاپ ئەخمەت تۇردىنىڭ پروزا ئىجادىيىتى يېڭى بىر باسقۇچقا قەدەم قويدى . بۇ مەزگىللەردە ئۇ «يالقۇنلۇق ياش» - «لىق» ، «مەرھابا ، باغۋەن» ، «مەھبۇس قىزى» قاتارلىق ھېكايىلەرنى يېزىش ئاساسىدا پوۋېست ئىجادىيىتى بىلەن شۇغۇللاندى . نىپ ، «قىيانلىق دەريا» ، «ئەلۋىدا ، كۆز يېشىم» قاتارلىق پوۋېستلارنى ئېلان قىلىپ ، بۇ جەھەتتىمۇ كۆرۈنەرلىك نەتىجىلەرگە ئېرىشتى . ئۇنىڭ پوۋېست ئىجادىيىتى ئەمەلىيەتتە ئۇنىڭ ھېكايە ئىجادىيىتىدىن رومان ئىجادىيىتىگە ئۆتۈشتىكى ئۆتكۈنچى ئىجادىيىتى بولۇپ قالدى . ئۇ 1980 - يىللارنىڭ ئاخىرىدىن باشلاپ رومان ئىجادىيىتىگە كىرىشىپ ، 1989 - يىلى تۇنجى رومانى — «ئۇنتۇلغان كىشىلەر» نى ئوقۇرمەنلەر بىلەن يۈز كۆرۈشتۈردى . بۇ رومان ئۆزىنىڭ كۆپ تەرەپلىمە قىممىتى ۋە يۇقىرى مۇۋەپپەقىيىتى بىلەن كىشىلەر ئارىسىدا ۋە ئەدەبىيات ساھەسىدە زور تەسىر قوزغىدى ، شۇنداقلا ئۇنىڭ رومان ئىجادىيىتى ئۈچۈن پۇختا ئاساس بولۇپ قالدى . شۇنىڭدىن كېيىن ئۇ ئاساسلىق كۈچىنى رومان ئىجادىيىتىگە قارىتىپ ، كەينى - كەينىدىن «ھايات شۇنداق» ، «سەرسان روھ» ، «بەختسىز سەئىد» - «قاپاھەت» قاتارلىق رومانلارنى يېزىپ جامائەتچىلىك بىلەن

لەن يۈز كۆرۈشتۈردى . ئەگەر بىز «خەرخوش ، توققۇز كۈنلۈك ماكان» ، «ئەلۋىدا ، كۆز يېشىم» ناملىق ئەسەرلەرنى ئۇنىڭ ھېكايە ۋە پوۋېست ئىجادىيىتىدىكى بىر پەللە دېسەك ، ئۇنداقتا «سەرسان روھ» ، «بەختسىز سەئىدىيە» ، «قاباھەت» رومانلىرى ئۇنىڭ رومان ئىجادىيىتىدىكى نەتىجىسىگە ۋەكىللىك قىلالايدىغان نادىر ئەسەردۇر .

يازغۇچىنىڭ تۇنجى پوۋېستى «قىيانلىق دەريا» 1985 - يىلى مەملىكەتلىك 2 - نۆۋەتلىك ئاز سانلىق مىللەتلەر ئەدەبىياتىنى باھالاشتا «مۇنەۋۋەر پوۋېست» مۇكاپاتىغا ئېرىشكەندىن كېيىن ، ئۇنىڭ بىر قىسىم ھېكايىلىرى ، بولۇپمۇ «ئۇنتۇلغان كىشىلەر» ، «ھايات شۇنداق» ، «سەرسان روھ» ، «بەختسىز سەئىدىيە» قاتارلىق رومانلىرى كەينى - كەينىدىن «جۇڭگو كىتاب مۇكاپاتى» ، «تۆلپار ئەدەبىيات مۇكاپاتى» ، «تەڭرىتاغ ئەدەبىيات - سەنئەت مۇكاپاتى» ... قاتارلىق مەملىكەت ۋە ئاپتونوم رايون دەرىجىلىك مۇكاپاتلارغا ئېرىشىپ زور شەرەپ قۇچتى . ئۇنىڭ بىر تۈركۈم ھېكايە - پوۋېستلىرى خەنزۇچىغا تەرجىمە قىلىنغاندىن سىرت ، «سىناق مەيدانىدىكى لەتىپە» ، «خەير - خوش ، توققۇز كۈنلۈك ماكان» قاتارلىق نادىر ھېكايىلىرى چەت ئەل تىلىغا تەرجىمە قىلىنىپ ، «چەت ئەل يازغۇچىلىرىنىڭ ھېكايىلىرى» ناملىق توپلام بىلەن «پەرۋاز» ناملىق مەجمۇئەلەردە ئېلان قىلىندى .

بۇ قېتىم نەشرىياتىمىز دۆلەت قۇرۇلغانلىقىنىڭ 60 يىللىقىغا سوۋغا قىلىش ۋە ئەخەت تۇردى ئىجادىيىتىنىڭ 50 يىللىقىدىن خاتىرىلەش يۈزىسىدىن يازغۇچىنىڭ بارلىق ئەسەرلىرىنى 10 توم قىلىپ نەشر قىلدۇق . بىز ھۆرمەتلىك ئوقۇرمەنلەرگە سۇنغان بۇ 10 توملۇق ئەسەر يازغۇچى ئەخەت تۇردىنىڭ تارىخ ۋە رېئاللىق ھەققىدىكى 50 يىلدىن بۇيانقى جاپالىق ئىزدىنىشلىرىنىڭ مەھسۇلى . ئۇ ئۆزىنىڭ پۈتۈن ئىجادىيىتىدە كىشىلەرنىڭ

ئىجتىمائىي رېئاللىق بىلەن بولغان ئوخشاشمىغان مۇناسىۋەت - ئالاقىلىرىنى ، جۈملىدىن ئۇلارنىڭ باي ۋە مۇرەككەپ روھىي دۇنياسىنى تىپىك ۋە ماھىيەتلىك بولغان تۇرمۇش كۆرۈنۈشلىرى ئىچىدە ئوبرازلىق يارىتىشتەك ئىجادىيەت ئالاھىدىلىكىنى گەۋدەلەندۈرۈپ ، ئۆزىگە خاس بەدىئىي ئۇسلۇب ياراتقان . ئۇ تەسۋىرلەگەن پېرسوناژلارنىڭ كۆپىنچىسىدە زامانداشلىرىمىزنىڭ مەنىۋى قىياپەتلىرى تەبىئىي ۋە ئېنىق ئېچىپ بېرىلىپ ، ئۇيغۇر خەلقىنىڭ تىپىك مىللىي خاراكتېرى خېلى روشەن ئەكس ئەتكەن . بۇ خىل تىپىك خاراكتېر يازغۇچىنىڭ ئىدىيىۋى ھېسسىياتى ، جەمئىيەت ۋە تۇرمۇش ھەققىدىكى ئالاھىدە كۆزقاراشلىرى ، شۇنىڭدەك ئۆزگىچە ئىجادىيەت ئۇسۇلى ئارقىلىق سەنئەت يۈكسەكلىكىگە كۆتۈرۈلگەن . شۇڭا ئۇ كىشىلەرگە ئۆزگىچە بىر خىل ئېستېتىكىلىق زوق بېغىشلايدۇ ، كىشىنى ھايات گۈزەللىكىدىن ، شۇنداقلا تەبىئەت گۈزەللىكىدىن سۆيۈندۈرىدۇ .

قىسقىسى ، ئەخەت تۇردى دەۋر قىياپىتىنى ئىجابىي ۋە سەلبىي ياقىتىن يورۇتقان ، تۇرمۇش پۇرىقى كۈچلۈك ، زىددىيەت-توقۇنۇشلىرى كەسكىن ، پېرسوناژلىرى ئۆزىگە خاس خاراكتېرگە ئىگە ، تىلى تاتلىق بىر تۈركۈم مۇنەۋۋەر ئەسەرلىرى بىلەن يېڭى دەۋر ئۇيغۇر ئەدەبىياتىغا ، جۈملىدىن ئۇنىڭ رومانچىلىق ساھەسىدە گە مۇناسىپ تۆھپىلەرنى قوشقان تۆھپىكار يازغۇچىدۇر .

بىز ئاخىرىدا ، ھۆرمەتلىك ئەدەبىيات تېنىگە سالامەتلىك ، قەلىمىگە تېخىمۇ زور بەرىكەت تىلەيمىز !

2009 - يىل ، مارت .

يازغۇچىدىن

ھەرقانداق كىشى ئەلۋەتتە ئۆز خەلقىنىڭ كۈرىشىنى ئېسىدىن چىد-
قىرىشىنى خالىمايدۇ.

يېقىنقى تارىخىمىز ھەققىدە مۇشۇنداق بىر ئەسەر يېزىش ئىشتىياقى
مەندە تۇيۇقسىز پەيدا بولۇپ قالدى. بۇنىڭغا ئاتاقلىق يازغۇچى چىڭ-
غىز ئايىماتوفنىڭ مەلۇم ئەسىرىدىكى مۇنۇ سۆزىنى نەقىل كەلتۈرسەم
تولمۇ باب كېلىدۇ :

«تاغلاردا شۇنداق بۇلاقلار بولىدۇكى، يېڭى يول ئېچىلسا بۇ
بۇلاقلارغا ئېلىپ بارىدىغان چىغىر يوللار ئەستىن چىقىپ كېتىدۇ،
ئۇسىغاندا يولدىن بۇرۇلۇپ بارىدىغان يولۇچىلار بارغانسېرى ئازىيىد-
دۇ، شۇنىڭ بىلەن بۇ بۇلاقلارنى يالپۇز ياكى لويلا بېسىپ كېتىدۇ.
كېيىن بارا - بارا يولۇچىلارنىڭ كۆزىگە كۆرۈنمەيمۇ قالىدۇ. ئوت ئا-
تەش ئىسسىق كۈنلەردە ئاندا - ساندا بىرەر ئادەمنىڭ ئېسىگە كېلىپ،
ئۇسسۇلۇق تەشەببۇسنى قاندۇرۇش ئۈچۈن يولدىن بۇرۇلۇپ بۇلاق
بېشىغا بارسا بارار. يولۇچى كېلىدۇ - دە، ئوت بېسىپ كەتكەن
بۇلاقنى ئىزدەپ تاپىدۇ. گىياھلارنى ئاۋايلاپ ئاچىدۇ ۋە ھەيران قېلىپ
«ئاھ!» دەپ تاشلايدۇ: ئاللىقاچانلاردىن بۇيان ھېچكىم لايلاتمىغان
مۇزدەك بۇلاق سۈيىنىڭ تىنچلىقى ۋە چوڭقۇرلۇقىنى كۆرۈپ ھەيران
قالىدۇ، بۇلاقتا ئۇ ئۆزىنىمۇ، قۇياشنىمۇ، ئاسماننىمۇ، تاغ - تاشلار-
نىمۇ كۆرىدۇ... كۆرىدۇ - دە، شۇنداق جايلارنى بىلمەسلىك گۈ-
ناھ، يار - بۇرادەرلەرنىمۇ بۇنىڭدىن خەرۋەردار قىلىش كېرەك، دەپ
كۆڭلىدىن ئۆتكۈزۈپ قويىدۇ...»

شۇنداق، ئىش ئەنە شۇ يەردىن باشلاندى. مەنمۇ سۈيى سۈزۈك
ۋە تاتلىق، كىشىلەر ئەستىن چىقىرىپ قەدەم ئىزلىرى ئازلاپ قالغان

ئەنە شۇنداق خىلۋەت بۇلاقلارنى ئىزدەپ تاپتىم. ئۇنىڭ سۈيى تەشنا قەلبىمگە شەربەت بولدى، مېنى روھلاندۇردى، ئىلھاملاندۇردى. ئەمما، بۇ كۇپايە قىلمايتتى. مەن بۇ بۇلاقلارنى باشقىلارغىمۇ بىلدۈرۈپ قويۇش نىيىتىگە كەلدىم ۋە ئەينى ۋاقىتتا، ئاشۇ بۇلاقلارنى بەرپا قىلغان، ئاسرىغان كىشىلەرنىڭ ھازىرغىچە ياشاپ كەلگەنلەردىن بەزىلىرى بىلەن ئۇچراشتىم. ئۇلار ھە دېگەندىلا ماڭا: «بۇلارنىڭ ھەممىسى ئۇنتۇلغان ئىشلار، ئۆچكەن ئىزلار ...» دېيىشىپ كۆڭلىدىكى ئالدىقانداق مەيۈسلۈكلەرنى بىلدۈردى ...

ياق، دۇنيادا ئۇنداق ئاسان ئۇنتۇلىدىغان ئىش يوق! ئادەمزات باسقا قان ئىزلار مەڭگۈ قىممەتلىك، ئۇنتۇلغۇسىز بولىدۇ! سۆھبەتداشلىرىم مەقسەتكە يارىشا كۆڭلىنىڭ ئەڭ نازۇك قاتلاملىرىدىكى سىرلىرىنى ئېيتىپ بەردى. كۆمۈلۈپ قالغان بۇلاق كۆزلىرىنى ئاچتى!

شۇ ئان مېنىڭ كۆز ئالدىمدا ئەجدادلىرىمىزنىڭ زۇلمەتلىك تۈن پەردىسىنى يېرىپ تاشلاپ ھۆرلۈك، ئەركىنلىككە ئېرىشىش ئۈچۈن ئېلىپ بارغان جاپالىق كۈرەشلىرى، كېيىنكى ئەۋلادلارنىڭ بەختى ئۈچۈن تۆككەن ئىسسىق قانلىرى، يورۇقلۇقنى كۆرۈش ئۈچۈن باسقا قان سانسىز ئىزلىرى نامايان بولغاندەك بولدى. مەن ھاياجانلاندىم، روھلاندىم، غايەت زور بىر مەنىۋى كۈچ ماڭا تۈرتكە بولدى. مەن ئاخىر شۇ تۈرتكە بىلەن قولۇمغا قەلەم ئالدىم.

«ئۇنتۇلغان كىشىلەر» ھېچبولمىغاندا، 1940 - يىللاردىكى كىشىلەرىمىزنىڭ بېسىپ ئۆتكەن ئەگرى - توقاي يوللىرىنى، ئۇنتۇلۇشقا باشلىغان قەھرىمانلىق ئىش ئىزلىرىنى يۈزەكى بولسىمۇ ئەۋلادلارنىڭ ئېسىگە سېلىپ، بۈگۈنكى بەختنىڭ قەدىر - قىممىتىگە يېتىشكە تۈرتكە بولار، دېگەن ئۈمىد تەمەن.

لېكىن، بۇ رومان يىرىك ئەسەرگە قەدەم قويۇش يولۇمدىكى بىر ھەۋەس بولدى. شۇنداق ئىكەن، ھەرقانداق بىر ئىش يېڭى باشلانغان چاغدا نۇرغۇنلىغان كەمچىلىك ۋە سەۋەنلىكلەردىن خالىي بولالمايدۇ.

ئۇ جەزمەن ئۇستازلارنىڭ يېتىلىشى، تەنقىدچىلەرنىڭ كۆيۈنۈشى بىلەن ئاستا - ئاستا تۈزىتىلىپ تولۇقلىنىپ بارىدۇ.

ئاخىردا، مېنى نۇرغۇن يازما ۋە ئاغزاكى ماتېرياللار بىلەن تەمىنلىگەن، شۇ دەۋردىكى مۇرەككەپ ۋە قانلىق كۈرەشلەرنىڭ ئاكتىپ قاتناشچىسى ھەم تىرىك شاھىتى بولغان ئەدىۋاقى سەيدۇللا، شېرىپ خۇشتار، ئەمەت بەختى، مەمتىمىن قۇربان، ئابلىز ئەبەيدۇللا، قۇربان يىگىتجان قاتارلىق پېشقەدەم ئۇستازلارغا چىن كۆڭلۈمدىن مىننەتدارلىق بىلدۈرمىەن. شۇنىڭ بىلەن بىللە، ئاپتورنى ئاشۇ دەۋرنىڭ سىياسىي ۋە ئىجتىمائىي تۇرمۇشىغا ئائىت بىر قىسىم ماتېرياللار بىلەن تەمىن ئەتكەن «شىنجاڭ تارىخ ماتېرياللىرى» مەجمۇئەسىگىمۇ ھۆرمەت بىلەن تەشەككۈر ئېيتىمەن!

مۇندەرىجە

- 1..... بىرىنچى باب سەيلىگاھتىكى جۇدالىق
- 18..... ئىككىنچى باب ھەپسىدىكى سىرداشلار
- 51..... ئۈچىنچى باب تۇنجى سان «تاك نۇرى»
- 78..... تۆتىنچى باب ئىپپەت قۇربانى
- 108..... بەشىنچى باب ئاخىرەتنىڭ سۈرىتى
- 122..... ئالتىنچى باب يۇلتۇزلار ئويغاق
- 137..... يەتتىنچى باب پاجىئەلىك كېچە
- 150..... سەككىزىنچى باب ئۇنى دەريا تولدۇردى
- 164..... توققۇزىنچى باب راۋاقتىكى «رازۋېدكا»
- 178..... ئونىنچى باب بۇرۇتقا خاپا بولسا، ساقال چىقتى
- 192..... ئون بىرىنچى باب قان بىلەن يۇيۇلغان داغ
- 213..... ئون ئىككىنچى باب بەيتۇللانىڭ شىپالىق دورىسى
- 227..... ئون ئۈچىنچى باب يېشىل تۇغ
- 239..... ئون تۆتىنچى باب قاچقۇن
- 245..... ئون بەشىنچى باب «شېھىت مازار»
- 264..... ئون ئالتىنچى باب چىلتەنلەر نامايىشى
- 281..... ئون يەتتىنچى باب توغراقلار چاۋاك چالىدۇ
- 297..... ئون سەككىزىنچى باب سىرلىق ئەۋلىيا
- 314..... ئون توققۇزىنچى باب ئاھ، گۈزەل!
- 333..... يىگىرمىنچى باب ئۇلار قۇچاقلاشتى
- 345..... يىگىرمە بىرىنچى باب تۇنجى جەڭ
- 364..... يىگىرمە ئىككىنچى باب سانسىز قەبرىلەر
- 373..... يىگىرمە ئۈچىنچى باب جادۇ ئالدىدا
- 387..... يىگىرمە تۆتىنچى باب ئۇلار تاڭنى كۆرەلمىدى
- 399..... يىگىرمە بەشىنچى باب بۇ بابنىڭ مەزمۇنى ئىچىدىكى گەپتە

بىرىنچى باب

سەيلىگاھتىكى جۇدالىق

بوغۇزلايمەن دېسە قويۇمۇ تېپىرلايدۇ.
— ئۇيغۇر خەلق تەمسىلى

1

ھەر يىلى ئۆرۈك پىششىقىدا بولىدىغان «ھەزرەت سەيلىسى» بۇ قەدىمىي، ئەزىز شەھەرنىڭ ئەنئەنىۋى بايرىمى ھېسابلىناتتى. بۇ كۈندە ھەردە ھاياتنىڭ پۈتۈن خۇشاللىقى، تۇرمۇشنىڭ جىمى شۇقۇن - سۈرەنلىرى خۇددى بىردەملىككە بۇ يەرگە كۆچۈپ كەلگەندەك، كىچىككىنە ھەزرەت يېزىسى قايناپ كېتەتتى. ئۇزۇن چاپانلىرىنى دولەتسىغا غېرىبچە تاشلىغان تاۋاپچىلار، مەپە، ھارۋىلاردا شەھەردىن چىققان سەيلىچىلەر گىرەلىشىپ ئاجايىپ بىر ئادەم ئېقىمىنى پەيدا قىلاتتى. سەيلىگاھنىڭ بۇ كۈنلەردىكى تۇرمۇشى خۇددى مىڭ تارلىق سازغا ئوخشايتتى، ئۇنىڭ ھەربىر تارىدىن ئۆزىگە خاس ئاۋاز چىقاتتى، گىرەلىشەتتى، ماسلىشاتتى، جور بولاتتى...

بۈگۈن ھاۋا يەنە ئوچۇق بولدى. قۇياش ئوت چاچرىتىپ كۆتۈرۈلدى، گۈل بەرگىلىرىدىكى شەبنەملەر جۇللاندى، ئۇلار خۇددى كەپتەرنىڭ كۆزىدەك دانە - دانە بولۇپ تىترەشكە باشلىغاندا، كۆك قىزىل لەپە تارتىلغان ئات ۋە ئېشەك ھارۋىلىرى ھەزرەت يولىدا پەيدا بولدى، ئۇلار يول تاللىشىپ، توپا توزىتىپ توختىماي چېپىشاتتى. ئالەپتە بېزەلگەن بىر مەپە رەستىنىڭ ئوتتۇرىسىدىن كېسىپ ئۆتۈپ،

ھەشەم - دەرەم بىلەن يولغا چىقتى. مەپكەش ئەللىك ياشلار ئەتراپىدىكى تاز چىراي ئادەم ئىدى، كىشىلەر ئۇنى «ئامبال تاز» دىيىتى. ئامبال تازنىڭ مەپسى ھەقىقەتەنمۇ ئازادە ئىدى، تۈكلىرى پار قىراپ تۇرىدىغان چىلان تورۇقىنىڭ قۇلىقىغا قىزىل دۇردۇندىن لېنتا باغلانغان، لېنتىنىڭ ئۇچىغا ئۇششاق تۇچ قوڭغۇراقلار ئېسىپ قويۇلغان، ئاتنىڭ ماڭلىيىغا بولسا كەھرىۋا ھەم كۆز مۇنچاقتىن ئىككى تىزىق مەرزەگە ئېسىلغانىدى. سېمىز ئاتنىڭ ساغرىسىدىكى يېشىل، قىزىل چۈپۈردىن گۈل تۈگۈلگەن لەندازىغىمۇ كىچىك جەز قوڭغۇراقلار بېكىتىلگەنىدى. ئامبال تاز ئاشۇ سۆلەتلىك مەپسىنى جالداڭشىتىپ ھەيدىگىنىچە غولغۇن ئىچىگە كىرىپ كەتتى. ئۇ چىلان سايلىق ئۇزۇن قامچىسىنى ئاتنىڭ بېشىدا ئوينىتىپ، لەرزى قاس چىقىرىپ، بۆرە يۈرۈشىدە كېتىۋاتقان ئاتنىڭ يېنىدا سوكۇلداپ ماڭاتتى. ئۇنىڭ تۈگە تاپىنىدەك يوغان، قاپقارا توڭرا باسقان يالاڭ ئاياغ پۇتلىرى خۇددى پىچاقتا كېسىۋەتكەندەك تىلىم - تىلىم پىچىلىپ كەتكەنىدى ...

ئالدىغا كۆك لەمبۇقتىن پەردە تارتىلغان مەپە ئىچىدە ئىككى ئادەم ئولتۇراتتى، ئۇلارنىڭ ياش قۇرامى، بوي - تۇرقى ئانچە پەرقلىنمەيتتى. ھەر ئىككىلىسى قىرانلىق يېشىدىكى ئوتتۇرا بوي ئادەملەر ئىدى. ئۇچىسىغا لىغىرلاپ تۇرغان ئاق ياڭچۇ كۆڭلەك، بېشىغا يېشىل مەنىپۇ دوپپا كىيىۋالغان ئالتۇن چىشلىق، ئاق سېرىق يۈزلۈك ھاپىز خوجا بولۇپ، كىشىلەر ئادەتتە «ھاپىز جۇيجاڭ» دەپ ئاتايتتى. ئۇ ۋىلايەتلىك ساقچى ئىدارىسىنىڭ باشلىقى ئىدى، بۈگۈن پۇقراچە كىيىنىپ ئىچ پۇشۇقنى چىقىرىش ئۈچۈن سەيلىگە چىقىپ كېتىۋاتاتتى. ھاپىز خوجا بوي - بەستى كېلىشكەن ئەرلەردىن بولسىمۇ، لېكىن توشقان كالىپۇكى ئۇنىڭ يۈز كىپتىنى بىرقىسمە بۇزۇپ تۇراتتى، ئۇ بۇ كىچىككىنە پۇچۇقنى يوقىتىمەن دەپ بۇرۇتمۇ قويۇپ باقتى. لېكىن ئۇنىڭ سارغۇچ، شالاڭ بۇرۇتلىرى ئۇ ئەيىبنى تۈگەل يوشۇرۇپ كېتەلمىدى. يەنە بىرىنىڭ ئىسمى قاسىم كاناي بولۇپ، سەپكۈن يۈزلۈك، مولۇنكۆز بۇ ئادەممۇ يېقىندىن بېرى كىشىلەرگە تونۇلۇۋاتقان ئالاھىدە

«قۇلاق» لارنىڭ بىرى ئىدى.

مەپنىڭ ئىچى دىمىق بولۇپ كەتتى، ئۇلار تىنچىقتى، تەرلىدى، شۇنداق بولسىمۇ پەردىنى ئاچمىدى، قاسىم كاناي غاز پېيىدىن ئىش- لەنگەن ئاق ۋە يۇمشاق يەلپۈگۈچ بىلەن ھاپىز خوجىنى پۇشۇلداپ تۇرۇپ يەلپۈشكە باشلىدى. مەپە تىقمۇتىنماق ئارىسىدا قالدى، ئامبال تاز كىشىلەرگە ۋار - ۋار ۋارقىرايتتى، چىلان تورۇق كۆپۈككە توش- قان ئېغىزدۇرۇقنى غۇچۇرلىتىپ، تىزگىن سىيرىپ ئالدىغا چاپ- چىيىتتى. دەل شۇ چاغدا بىر يىگىتنىڭ غودۇدۇڭ ئاۋازى ئاڭلاندى :

— ھەي، قارىغۇمۇ سەن؟! مەپەڭنى كۆزۈڭگە قاراپ ھەيدە!
يول ماڭالمى ئاچچىقى كېلىپ تۇرغان ئامبال تازمۇ غەزەپ بىلەن چالۋاقتى :

— قاراپ ھەيدىمەي بېشىڭغا ئات سالىدىمۇ؟! سەنمۇ مېدە قېچىر- دەك سۈركەلمەي نېرى تۇر! ...
يىگىتنىڭ جۇدۇنى تۇتتى :

— قارا، ماۋۇ مامكاپ تازنى! مەن ناماقۇل دېيىشتە يوق، يەنە كىم- دىكىدىن چىقىرىپ ۋارقىرايدى! ھېلى بىكار ...
شۇ تۇرقىدا ئۇلارنى مەيلىگە قويۇپ بەرسە بىر - بىرىنىڭ يېغىرد- خا تەگكۈدەك گەپلەر بىلەن راسا بىر قەپەس ئېلىشقان بولاتتى، لېكىن ئارىلىققا بىر قىزنىڭ يېلىنغاندەك ئاۋازى قىستۇرۇلدى :

— باتۇق، بولدى قىلىڭا، ماڭايلى ...

قىزنىڭ گېپى تۈگە - تۈگىمەي مەپنىڭ پەردىسى ئازراق قايرىل- دى، ھاپىز خوجا تۇمشۇقنى يېرىم چىقىرىپ پەسكە قارىدى، ئۇنىڭ ئالدىدا ئىككى تونۇش چىراي تۇراتتى : «ئوھوي!... باتۇق، ئاق- قىز!... — ئۇ ئۆز - ئۆزىگە ئاستا شىۋىرلىدى، — بۈگۈن بىزنى خۇدا ئۇچراشتۇرۇپتۇ - دە! سەيلىمىزمۇ ئامەتلىك بولغۇدەك!...»

باتۇق يىگىرمە بەش ياشتىن ھالقىغان، بەستى كېلىشكەن، پالۋان قامەت يىگىت ئىدى. بۈگۈن ئۇنىڭ چاچ - ساقاللىرى پاكىز قىردۇ- رۇلغان، يېشىل شايدىن تىكىلگەن شاپاق دوپپىسى تەر قۇيۇلۇپ

تۇرغان بېشىغا چاپلىشىپ كەتكەن، ئۇزۇن خەسە كۆڭلىكىنىڭ بىر
پېشىنى كۆك بەلباغقا قىستۇرۇۋالغانىدى. باتۇقنىڭ قۇرغۇي بۇرۇن-
لۇق يۇمىلاق يۈزى ئاپتاپتىن قىزىرىپ تەرلەپ - تەپچىپ تۇراتتى.
ئاققىز ئەمدى ئون توققۇز ياشلارغا كىرگەن، قاش - كۆزى جا-
يدا، ئوماققىغا چوكان ئىدى، بۈگۈن ئۇ زىلۋا بويىغا قۇمچاق گۈللۈك
تۇخۇم سېرىقى چىتتىن كۆڭلەك كىيىۋالغان بولۇپ، تاۋاپ ۋە سەيلە
ئىشىدا تېپىچەكلەپ تۇراتتى ...

ئامبال تاز باتۇقنىڭ گېپىدىن گۈرەنلىرىگىچە قىزىرىپ ئەلەمدىن
«پاسسىدە» يېرىلىپ كەتكۈدەك بولدى، ئۇ ئەمدى چىڭقىلىپ، تۈرۈ-
لۈپ راسا بىر سوققا بېرەي دېگەندە، مەپىنىڭ ئىچىدىن بۇيرۇققا
ئوخشاش قىسقىغىغا ئاۋاز كەلدى :

— نېمە تۇرسەن، تېز ماڭ!

ئامبال تازنىڭ سۆلەتلىك مەپىسى يۈرۈپ كەتتى. تورۇق ئاتنىڭ
بوينىدىكى جەز كولدۇرمىنىڭ زىل ۋە بوم ئاۋازلىرى ئۆزئارا سىڭىشىپ
خۇددى ساپايى سوققانداك جاراڭشىپ كېلەتتى.

2

ئاققىز بۈگۈن خۇشاللىق ۋە ھاياجاندىن بەئەينى لالە گۈلىدەك
رەڭلىنىپ كەتكەنىدى. ئۇ قاراپ تويمايتتى، ئاڭلاپ قانمايتتى. جىمى
ئادەملەر ئۇنىڭغا تونۇشتەك، ھەممە نەرسە يېڭى ۋە گۈزەلدەك كۆرۈ-
نەتتى. ئۇ ئازغىشىپ كەتمەسلىك ئۈچۈن باتۇقنىڭ بەلباغىنىڭ بىر
ئۈچىنى تۇتۇۋېلىپ نۇرغۇن يەرلەرنى ئايلاندى. ئاپاق خوجا مازىرىنىڭ
ئالدىغا كەلگەندە سۈر بېسىپ توختىدى، ھەيۋەتلىك، يوغان كۆك
دەرۋازا بېشىدىكى سىرلىق كاھىشقا ئەرەبچە ھەم پارىسچە قىلىپ «پەي-
زىلئەنۋار» دەپ خەت ئويۇلغان بۇ كاتتا مازارنى ئۆزىگە ئوخشاش
مىڭلىغان نادان كىشىلەر قاتارىدا تاۋاپ قىلدى، كەڭ ۋە سۈرلۈك
گۈمبەز ئىچىدىكى يەتمىش ئىككى كىشىنىڭ جەستى قويۇلغان

چوڭ - كىچىك ئەللىك سەككىز قەبرىنى ھازىدارلىق، مىسكىنلىك قىياپەتتە بىر مۇبىر يوقلىدى، قەبرە ئۈستىگە يېپىلغان يوپۇقلارنىڭ ئۇچىنى يۈزىگە سۈرتتى. ئاپاق خوجا ياتقان يېشىل كاھىشلىق يوغان قەبرىنىڭ ئالدىغا كەلگەندە بېشىنى ئېگىپ ئۇزاق سۈكۈتتە تۇردى، كۆز يېشى قىلدى، كۆڭلىنىڭ چوڭقۇر يېرىدىن چىقىرىپ تىۋىدى، ئاۋۋال باتۇقنىڭ، ئاندىن ئۆزىنىڭ بەختىنى تىلىدى، ئاخىرىدا خۇدا- نىڭ توقسان توققۇز سىپاتىنى شېپى كەلتۈرۈپ، سوغۇق قەبرىسىمۇ نادانلارنىڭ ئەقىدىسىنى باغلىۋالغان بۇ زاتنىڭ ئۆزلىرىگە پاناھ بولۇشى- نى تىلىدى ...

كۈن پېشىن بولغانىدى، باتۇق بەش دانە گۆشگىردە ئالدى، بەلبى- غىنى يېشىپ «شەربەت كۆلى» نىڭ بويىغا داستىخان قىلىپ يايىدى، مۇڭدېشىپ ئولتۇرۇپ غىزالاندى، شەربەت كۆلىنىڭ «زەمزمە» سۈيى- نى ئوچۇملاپ ئىچىپ ئۈسسۈزلۈقنى قاندۇرۇشتى.

— باتۇق، قارىغىنا، — دېدى ئاققىز قولىنى سارغۇچ رەڭدە جى- مىرلاپ تۇرغان سۇغا چىلاپ تۇرۇپ، — شەربەت كۆلىنىڭ سۈيى نېمىشقا باشقا سۇلارغا ئوخشىمايدۇ؟
باتۇق تەمتىرىمەيلا جاۋاب بەردى :

— شەربەت كۆلىنىڭ سۈيى ئادەتتىكى سۇ ئەمەس، ئاققىز، بۇ ئۆ- زى زەمزمە. بۇ كۆلىنىڭ تۈۋى يوق، ئۇنىڭ ئىچىدە ھەزرىتى ئاپاق خوجامنىڭ مۇئەللەق تۇرغان بىر ھۇجرىسى بار، ئۇ كىشى ھەر كۈنى بەش قېتىم قەبرىسىدىن قوپۇپ، يەر ئاستى يولى بىلەن مۇشۇ كۆلىنىڭ ئىچىدىكى ھۇجرىسىغا كېلىپ غۇسۇل - تاھارەت ئالىدۇ، شۇ ئۇلۇغ زاتنىڭ قولى تەگكەچكە بۇ كۆلىنىڭ سۈيى تاتلىق، شەربەت!

باتۇق يەنە نېمىلەرنىدۇر دېمەكچى ئىدى، ئاققىزنىڭ ھەيرانلىق ئىلىكىدە تىترەۋاتقان ئاۋازى گەپنى بۆلۈۋەتتى :

— باتۇق، سەن نۇرغۇن نەرسىلەرنى بىلىدىكەنەن - ھە؟
باتۇق ئاققىزنىڭ قان تەپچىرەپ تۇرغان ئاناردەك يۈزىگە، ئۆزىگە تىكىلىپ تۇرغان ھېرىسمەن كۆزلىرىگە قارىدى، ئۇنىڭ قاپقارا دۈگى-